

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hr̥di* ॥

*śrī nārāyaṇayatīndramahādeśikaiḥ anugr̥hītam*  
*॥ ācāryamaṅgalam ॥*

*This document\* has been prepared by*  
*Sunder Kidambi*  
*with the blessings of*  
*śrī raṅgarāmānujamahādeśikan*  
*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

## ॥ ācāryamaṅgalam ॥

maṅgalam śrīnṛsiṃhāya kamalāyai ca maṅgalam |  
viṣvaksenāya śaṭhajinnāthābhyāṃ caiva maṅgalam ॥ 1 ॥

maṅgalam puṇḍarikākṣarāmābhyāṃ yāmunāya ca |  
maṅgalam pūrṇamiśrāya bhāṣyakārāya maṅgalam ॥ 2 ॥

maṅgalam nigamāntādipārīṇāya mahātmane |  
sarvatantrasvatantrāya vedāntagurave sadā ॥ 3 ॥

ahobilamaṭhāsthānanirmātre ca suyogine |  
ādivaṅśaṭhakopāya sadā bhavatu maṅgalam ॥ 4 ॥

nṛsiṃhamantravetre ca raṅganāthaśaṭhāraye |  
sarvatra jayaśīlāya yogine maṅgalam sadā ॥ 5 ॥

jñānānuṣṭhānaśīlāya bahustotrāṇi tanvate |  
maṅgalam satataṃ bhūyāt mānṛsiṃhaśaṭhadviṣe ॥ 6 ॥

vidvatsamājamānyāya gunāṣṭakamupeyuṣe |  
maṅgalam satataṃ bhūyāt śrīmadraṅgaśaṭhāraye ॥ 7 ॥

nṛsiṃhapadabhaktāya śiṣyānugrahaḥkārīṇe |  
maṅgalam satataṃ bhūyād vīrarāghavayogine ॥ 8 ॥

śrāvanyāṃ hastanakṣatre manmathe vatsare śubhe |  
avatīrṇāya vedāntagurave maṅgalam sadā ॥ 9 ॥

pūrvācāryaiḥ sumahite sarvamaṅgalaśobhite |  
mukkūrgrāme'vatīrṇāya tasmai bhavyāya maṅgalam ॥ 10 ॥

karmāṇyopanayādīni yathākālam yathāvidhi |  
pituh sakāśāt saṃprāpa tasmai dhīrāya maṅgalam ॥ 11 ॥

purā śrīmuṣṇanagare yo vedaṃ samadhītavān |  
tasmai śāntasvarūpāya yativarīyāya maṅgalam ॥ 12 ॥

dakṣiṇadvārakāyāṃ ca sāmodaṃ śāśvatīḥ samāḥ |  
yo vāsamakarot tasmai yatirājāya maṅgaḷam || 13 ||

tillayambūr-cakravarti-guruvaryasya sannidhau |  
śrutvādhikṛtya śrībhāṣyamedhamānāya maṅgaḷam || 14 ||

nirmāya veśma śrīkāñcyāṃ vāsaṃ kṛtvā prasannadhīḥ |  
pūjayāmāsa hastīśaṃ tasmai prājñāya maṅgaḷam || 15 ||

ujjīvayāmāsa janānupanyāsairmanoharaiḥ |  
nyāsaavidyopadeṣṭre ca nityaśrīrnityamaṅgaḷam || 16 ||

gatvā mumbāpurīṃ ramyāṃ mantrārthān samupādiśat |  
vaiṣṇavebhyaḥ kulīnebhyo yastasmai nityamaṅgaḷam || 17 ||

varṣayāmāsa satataṃ rāmāyaṇakathāmṛtam |  
vijñānanidhaye tasmai yativaryāya maṅgaḷam || 18 ||

kimnu veṅkatanātho'sāviti vidvadbhirīkṣitaḥ |  
hetubhirvividhaissadbhistasmai pūjyāya maṅgaḷam || 19 ||

śrībhāṣyakāratulyāya pañcācāryānupeyuṣe |  
punarbhāṣyapracārārthamavatīrṇāya maṅgaḷam || 20 ||

tīrthamūrtisthalaiḥ śreṣṭhe prasiddhe gāruḍācale |  
preṣamantraṃ samāsādya modate tasya maṅgaḷam || 21 ||

vṛścike śravaṇe saumye vatsare hemalambini |  
turyāśramaṃ svīkṛtavān tasmai preṣṭhāya maṅgaḷam || 22 ||

vīrarāghavayogīndre śrīvaikuṇṭhamupeyuṣi |  
prāptasthānabharāyāstu guruvaryāya maṅgaḷam || 23 ||

ahobilamathāsthāne śrīnṛsimhena sādaram |  
abhiṣiktāya mānyāya gurave nityamaṅgaḷam || 24 ||

turyāśramaṃ samāsādya naimiṣe munisevite |  
arakṣad yo janān śiṣyān tasmai prājñāya maṅgaḷam || 25 ||

udāraguṇasīmne ca śiṣyakṣemābhikāṃkṣiṇe |  
trayyantagurave tasmai yatirājāya maṅgaḷam || 26 ||

sahasranāmārcanaṃ yo dvikālaṃ kurute guruḥ |  
śiṣyakṣemaikacittāya tasmai pūjyāya maṅgaḷam || 27 ||

vīkṣāraṇye saraḥ kṛtvā praṇamya ca raghūdvaham |  
mumude yo gurustasmai sarvadātre sumaṅgaḷam || 28 ||

nirmāya gopuraṃ ramaṃ durgame gāruḍācale |  
arcayāmāsa nṛhariṃ tasmai śreṣṭhāya maṅgaḷam || 29 ||

lakṣmīnṛsiṃhapādābjadvandvamādhvīmadhuvrataḥ |  
jayatāt śruticūḍāryayatīndro bhuvi santatam || 30 ||

yo'sau brahmabubhutsūnāṃ saukaryārthaṃ yatīśvaraḥ |  
sarveṣāṃ brahmasūtrāṇāṃ ramyaṅ ślokaṅ mudā'karot || 31 ||

śārīrakādhikaraṇakramaṃ jñānābhikāṃkṣiṇām |  
akarot padyarūpeṇa gurave'smai sumaṅgaḷam || 32 ||

viśiṣṭādvaitasiddhāntatattvānāṃ saṅgrahaṃ guruḥ |  
prakāśayāmāsa mudā tasmai sevyāya maṅgaḷam || 33 ||

stutīḥ karāvalambādyāḥ śiṣyāṇāṃ bhaktivṛddhaye |  
yo'karot kṛpayā tasmai nityaśrīrnityamaṅgaḷam || 34 ||

dvikālaṃ yaḥ paṭhedasya guruvaryasya maṅgaḷam |  
buddhirbalaṃ yaśo dhairyaṃ vidyāyuh śrīśca vardhate || 35 ||

paṭhatāṃ śṛṇvatāṃ nṛṇāṃ sadā kṣemapradaṃ bhavet |  
kṛṣṇadāsenā racitamācāryasya sumaṅgaḷam || 36 ||

|| iti ācāryamaṅgaḷam saṃpūrṇam ||